

मंत्रालयीन प्रशासकीय विभागातील लिपिक/  
लिपिक-टंकलेखक यांची सन २०१३  
मधील सेवाप्रवेशोत्तर प्रशिक्षण परीक्षा

महाराष्ट्र शासन,  
सामान्य प्रशासन विभाग,  
परिपत्रक क्रमांक :- सेप्रप्र-२०१३/प्र.क्र.१/२०१३/१७,  
मंत्रालय, मुंबई ४०० ०३२.  
दिनांक :- १ एप्रिल, २०१३.

पहा :- १) शासन परिपत्रक क्र. सेप्रप्र-२०१३/प्र.क्र.१/२०१३/१७, दि.३.१.२०१३.  
२) शासन परिपत्रक क्र. सेप्रप्र-२०१३/प्र.क्र.१/२०१३/१७, दि.११.२.२०१३.


**परिपत्रक**

मंत्रालयीन प्रशासकीय विभागातील लिपिक/लिपिक-टंकलेखक यांची सन २०१३ मधील सेवाप्रवेशोत्तर प्रशिक्षण परीक्षा, मे किंवा जून २०१३ मध्ये घेण्यात येणार आहे. सदर परीक्षेला चालू वर्षी प्रशिक्षण घेऊन बसु इच्छिणाऱ्या उमेदवारांची नावे, संदर्भाधीन परिपत्रक क्र.१ च्या अनुषंगाने मंत्रालयीन प्रशासकीय विभागांकडून या विभागास कळविण्यात आली असून, त्यांचे प्रशिक्षण संदर्भाधीन परिपत्रक क्र.२ नुसार घेण्यात आले आहे.

२. वरील उमेदवारांव्यतिरिक्त प्रशासकीय विभागातील ज्या लिपिक/लिपिक-टंकलेखकांनी यापूर्वी प्रशिक्षणाचा लाभ घेऊन, सेवाप्रवेशोत्तर प्रशिक्षण परीक्षा दिलेली आहे व सदर परीक्षेत जे लिपिक/लिपिक-टंकलेखक अनुत्तीर्ण झाले आहेत किंवा विहित अर्ज भरूनही परीक्षेला अनुपस्थित राहिले होते, अशा कर्मचाऱ्यांचे अर्ज, चालू वर्षीच्या (सन २०१३) सेवाप्रवेशोत्तर प्रशिक्षण परीक्षेस बसण्यासाठी (त्या अर्जात संबंधीतांचे संपूर्ण नाव नमूद करुन) प्रशासकीय विभागाच्या आस्थापना अधिकाऱ्यांनी प्रमाणित करुन, या विभागाकडे निश्चितपणे दि.१५ एप्रिल, २०१३ पर्यंत पाठविण्याची व्यवस्था करावी.

३. सर्व मंत्रालयीन प्रशासकीय विभागांनी सदर परिपत्रक सर्व संबंधित लिपिक/लिपिक-टंकलेखकांच्या (प्रतिनियुक्तीवर/रजेवर असलेल्या लिपिक/लिपिक-टंकलेखकांसह) निदर्शनास कृपया लेखी स्वरूपात त्वरित आणावे व त्यांची स्वाक्षरी घेऊन, ती कागदपत्रे आपल्या अभिलेखात जतन करुन ठेवावीत. यासंदर्भात काही त्रुटी राहिल्यास, त्याची संपूर्ण जबाबदारी संबंधित प्रशासकीय विभागाच्या आस्थापना अधिकाऱ्यांची राहिल याची कृपया नोंद घ्यावी. सदर परिपत्रक शासनाच्या वेबसाईटवर प्रसिध्द करण्यात आलेला असून, त्याचा संगणकसंकेतांकक्रमांक २०१३०४०२१२१६३४३५०७ असा आहे.

महाराष्ट्राचे राज्यपाल यांच्या आदेशानुसार व नावाने,



( अ.द.जोशी )

अवर सचिव, महाराष्ट्र शासन

प्रति,

सर्व मंत्रालयीन विभाग (आस्थापना)  
निवड नस्ती.